

Laqgħa Nru 345
Nhar it-Tnejn 15 ta' Marzu 2010 fil-7 ta' filgħaxija
Fl-uffiċċju Amministrattiv tal-Kunsill

Preżenti:-

Joe Grima	Sindku
Mario Azzopardi	Viċi Sindku
Saverio Grech	Kunsillier
Mario Gauci	Kunsillier
Maria Antonia Borg	Kunsilliera
Johanna Caruana	Deputat Segretarju Eżekuttiv

Wara li ntqalet it-talba ġew approvati l-minuti ta' l-aħħar laqgħa.

1 Mill-Minuti.

1.1 Laqgħa ma Wirt Ghawdex: Is-Sindku qal li fil-granet li ġejjin ser issir laqgħa bejn il-Kunsill Lokali, il-Perita Ivana Farrugia u is-Sur Joe Borg (f'isem Wirt Ghawdex) biex jithejja l-pjan għar-rigenerazzjoni ta' Wied il-Lunzjata.

1.2 Trakkijiet li jgħaddu għall-barrieri: Is-Sindku qal li kellu laqgħa oħra mal-Perit Raphael Axiaq tal-MEPA, li matulha l-istess Perit ikkonferma li r-rotta minfejn jgħaddu t-trakkijiet minn u lejn il-barrieri hija responsabbilta' ta' Transport Malta (TM) u mhux tal-MEPA. Jekk il-Kunsill Lokali ma' jkollux approvazzjoni minn TM biex jitwaħħlu tabelli li jindikaw li ma jistgħux jgħaddu trakkijiet miċ-ċentru ta' Kerċem u mill-qalba tal-Komunita' ta' Santa Luċija, ma jistax iwahħal dawn it-tabelli. Is-Sindku qal li kellmu Surgent tal-Pulizija li infurmah li huma qed jagħmlu xi *spot checks* lit-trakkijiet fit-triq tal-Ghadira, iżda dawn ma jistgħux jiehdu azzjonijiet oħra fuq dawn it-trakkijiet tar-radam li jgħaddu minn hemm jekk isibulhom kollox skond il-liġi.

Il-Kunsill ircieva ittra mingħand il-Perit Raphael Axiaq fejn ikkonfema dak li ntqal waqt il-laqgħa, jiġifieri li Transport Malta hija responsabbli.

1.3 Is-Sagra ta' San Girgor: L-attivitajiet ippjanati marru tajjeb hafna, speċjalment meta tikkunsidra li t-temp ma kienx wiehed favorevoli. Il-programm ta' attivitajiet sar xorta wahda.

2. Korrispondenza.

Tressqet korrispondenza minghand :-

2.1 Id-Dipartiment għal Gvern Lokali fuq :-

- 2.1.1 **Hatra ta' Agent Segretarju Eżekuttiv.** Il-Kunsill gie nformat li is-Sinjura Johanna Caruana giet mahtura Agent Segretarju Eżekuttiv tal-Kunsill b'effett mit-3 ta' Marzu 2010, sakemm is-Sinjura Marianne Sagona tiritorna għax-xogħol wara l-Maternity Leave. Għandha tintbagħat ittra lid-Dipartiment biex il-Kunsill jingħata kumpens għall-ispejjeż tal-aġent segretarju, peress li bħalissa qed inħallsu is-Segretarja li qieghda bil-maternity leave paga shieha wkoll.
- 2.1.2 Memo 38/2010 dwar iż-żjara tal-Q.T. l-Papa Benedittu XVI f'Malta fis-17 u t-18 t'April 2010.
- 2.1.3 Memo 39/2010 dwar applikazzjoni għal fondi taħt l-iskema tal-ERDF.
- 2.1.4 Memo 40/2010 dwar ir-riforma tas-sistema tal-infurzar lokali.
- 2.1.5 Email minghand is-Sur Cleavon Vella regward Memo 33/2010 fuq il-fond Ewropew għall-Iżvilupp Reġjonali fejn indika l-applikazzjoni għal dawn il-fondi ser tinhareg lejn l-aħħar t'April. Din turrigwarda applikazzjoni għal fondi mill-ERDF għal skemi ta' enerġija alternattiva u turizmu.
- 2.1.6 Memo 41/2010 dwar Linji Gwida għall-operat tal-Komitati Reġjonali.
- 2.1.7 Memo 42/2010 mistoqsija parlamentari dwar offerti li nħargu fl-2009 fejn qed jintalbu d-dettalji ta' min tefa' l-offerti u b'liema prezz dawn ingħataw lil kuntrattur magħżul.
- 2.1.8 Ittra mis-Segretarju Parlamentari Chris Said flimkien mal-Kunsill Lokali ta' Pembroke, dwar il-konferenza annwali kontra l-abbuż tad-droga bejn it-22 u l-24 ta' April fil-Kempinski Hotel f'Għawdex. Jistgħu jattendu żewġ membri minn kull Kunsill Lokali.
- 2.1.9 Ittra mis-Segretarju Parlamentari Chris Said dwar ktejjeb bil-lingwa Taljana li gie ppublikat mill-Assoċjazzjoni għat-Turizmu Għawdxija (GTA) bl-isem 'Gozo – Isola di Miti & Miracoli'. Intbagħtu wkoll tlett kopji ta' dan il-ktieb lil Kunsill.
- 2.1.10 Email minghand is-Sur Cleavon Vella bħala klarifika ta' Memo 37/2010 fuq Konferenza Internazzjonali dwar il-Ġemellaġġi. Il-Konferenza ser tinżamm

Għawdex u mhux ser ikun hemm hlas għal min jattendi. Is-Sindku ser isaqsi lil Comune ta' Orvieto biex jara jekk humiex interessati li jattendu.

- 2.1.11 Ċirkolari DLG 29/2009 dwar laqgħa ta' thejjija għall-Kunsilli Lokali li fihom ser isiru l-Elezzjonijiet tal-Kumitati Amministrattivi li saret nhar il-Hamis 11 ta' Marzu fil-Kunsill tar-Rabat (Citta' Victoria). Din il-laqgħa tmexxiet minn Dr. Chris Said u għalija attendew is-Sindku u l-Kunsilliera Saverio Grech u Mario Gauci. Il-Komunita' ta' Santa Luċija ser ikollha Kumitat Amministrattiv, b'ċermen u erba membri. Is-Sindku Ta' Kerċem (jew rappreżentant tiegħu) jiffirma parti minn dan il-kumitat, jieħu sehem fid-diskussjoni mingħajr ma jivvota. Iċ-ċermen tal-Kumitat għandu dritt jattendi l-laqgħat tal-Kunsill, jiddiskuti, iżda bla dritt ta' vot. Is-Segretarju Eżekuttiv tal-Kunsill ikun ukoll is-Segretarju tal-Kumitat. Il-flus li ser jiġu allokati jibqgħu jiġu amministrati mill-Kunsill Lokali, li ser ikollu l-istess funzjonijiet li għandu llum. Il-kumitat mistenni jibda jiffunzjona minn Lulju 2010. Ser nirċievu aktar dettalji fil-jiem li ġejjin.
- 2.1.12 Ċirkulari AKL Cirk 22/2010 dwar laqgħa għas-Sindki bejn l-14 u l-15 ta' Mejju 2010 fil-Hotel Calypso Għawdex.
- 2.1.13 E-mail mill-Assoċjazzjoni Kunsilli Lokali dwar televiżjoni digitali f'pajjiżna – il-Kunsilli ntalbu jospitaw laqgħat informattivi għar-residenti dwar din il-bidla fir-reception tat-television.
- 2.2 Ittra tas-Sur Michael Cohen fejn wara l-laqgħa tas-Sindki li saret f'San Ġiljan dawn qablu unanimament li l-Kumitati Kongunti jissospendu l-ipproċessar tal-kawżi tal-MEPA mit-Tribunali rispettivi tagħhom, u ma jiġux aċċettati hlasijiet ta' penali relatati ma' kontravenzjonijiet tal-MEPA fil-Kunsilli Lokali sakemm il-MEPA tonora l-hlasijiet dovuti minnha lill-Kumitati Kongunti.
- 2.3 Ċirkulari AKL Cirk 23/2010 dwar il-Jum Dinji tas-Saħħa 2010 li ser issir bejn l-10 u l-11 t'April 2010.
- 2.4 Il-Mepa dwar :
 - 2.4.1 Notifika ta' avviż ta' infurzar dwar ksur ta' permiss:
 - Amour Triq is-Santwarju Puniku
 - Rainbow Triq is-Santwarju Puniku
 - Grech House Triq is-Santwarju Puniku
 - Sit fi Triq is-Santwarju Puniku
 - Wembley Court Triq is-Santwarju Puniku
 - The Heaven Triq is-Santwarju Puniku

- Virgo Lauretana Triq is-Santwarju Puniku
- Dar il-Warda Triq is-Santwarju Puniku
- Post fi Triq ġdida kantuniera ma Triq Qasam San Pawl
- Sit fi Triq is-Santwarju Puniku

2.4.2 Applikazzjonijiet godda

Ġew ipprezentati hames applikazzjonijiet godda.

- 2.4.3 Is-Sindku ġibed l-attenzjoni tal-Kunsill li diversi residenti kellmuh dwar żvilupp li qed jgħidu li ser isir fl-inhawi magħrufa bhala 'Ix-Xagħri'. L-għidut hu li ser issir xi demmiela. Is-Sindku iċċekkja mal-*map server* tal-MEPA u ma rriżulta xejn minn dan, infatti s'issa lanqas fil-Kunsill ma rċevejna l-ebda applikazzjoni f'dan ir-rigward. Il-Kunsilliera unanimament qablu li jekk issir xi applikazzjoni f'dan is-sens nagħmlu l-oġġezzjoni formali tagħna.
- 2.5 **Fitness activities for all**: l-applikazzjoni tal-Kunsill għal din l-inizjattiva li ser issir flimkien mal-Kerċem Ajax FC giet approvata, u l-Kunsill ser jingħata fondi ta' € 1,150. L-attività ser issir f'Hal Qormi nhar il-Ħamis 18 ta' Marzu fit-3.00 p.m.
- 2.6 **Festa fil-Floriana**: Il-Kunsill gie mistieden għal festa ta' San Publiju li ser issir f'April.
- 2.7 Ittra dwar id-dekasteri godda tal-ministeri.
- 2.8 **L-iskema tal-ETC "Xogħol fil-Komunita"**: M'illum reġġu ġew assenjati l-erba' haddiema li kellu l-Kunsill sa ftit granet ilu, li qed jagħmlu l-istess xogħol ta' qabel. Il-haddiem l-ieħor li beda ftit granet ilu ser jingħata xogħol ta' qtugħ tal-haxix, jibda minn Triq il-Ġifna.
- 2.9 Ittra dwar l-attivitajiet tal-Ġimġha Mqaddsa.
- 2.10 L-MDP offrewlna prodotti tal-halib u ġobon b'xejn b'risq il-festival "Is-Sagra ta' San Girgor".
- 2.11 Ser issir konferenza marbuta ma l-Agrikultura u Eko Għawdex nhar l-Erbgħa fil-Kempinski Hotel.
- 2.12 Studenti mill-iskola primarja tal-Floriana ser jigu fil-lokalita Ta' Kerċem fis-7 ta' Mejju bhala wahda mill-attivitajiet tal-ġemellaġġ.

2.13 Ittra minghand Anette Vella dwar workshop li għandu jsir fl-24 ta' Marzu dwar is-sistemi fotovoltajċi.

3. **Proġetti toroq bit-tarmak. Hruġ ta' Tenders - Kisi bit-Tarmak**

Il-*contracts manager* lesta il-kundizzjonijiet speċifiki tat-tender tal-Kisi bit-tarmak u issa tista' toħroġ is-sejha għal-offerti.

4 **Sistemi mekkaniċi u elettriċi fiċ-Ċentru Ċiviku**

L-Inġinier Renzo Curmi ġie mistieden jtkellem dwar l-istimi tax-xogħolijiet mekkaniċi u elettriċi li hemm proposti għaċ-Ċentru Ċiviku. Huwa ppreżenta id-dokument relatat. L-istima totali ta' dawn ix-xogħolijiet tammonta għal madwar €83,000. Dan il-proġett ser jinqasam fuq perjodu ta' sentejn u jinħadem fi tlett fażijiet, u dan minħabba l-fondi meħtieġa biex isir proġett bħal dan.

Ġie deċiż li l-Inġinier jirrevedi mal-Kunsill l-affarijiet li jridu jsiru sabiex is-sejha ta' l-offerti tkun għall-affarijiet tal-bżonn immedjat, iżda għandhom jithejjew dawk l-affarijiet kollha neċessarji, biex b'hekk ma jkunx hemm htieġa ta' tqattiegh ta' trinek jew affarijiet oħra meta l-proġett jitlesta.

5. **Inizjattiva “Energija Alternattiva f’Ta’ Kerċem”.** Dwar din l-inizjattiva, is-Sindku qal li jeħtieġ li s-sitt *expressions of interest* li ntefġu jiġu ġġudikati minn bord tekniku, biex b'hekk inkunu nistgħu invaraw din l-inizjattiva b'risq ir-residenti tagħna. L-Inġinier Mario Galea għandu jkun wieħed mill-membri.

Kontijiet approvati

6. **Materji oħra.**

Il-membri qablu li:

6.1 L-Assistant Prinċipal tal-Kunsill is-Sur Oliver Farrugia jingħata il-*full performance bonus* għas-sena 2009.

6.2 Il-Kumitat tal-Banda San Girgor talab biex jingħataw aċċess mill-*basement* taċ-Ċentru Ċiviku għall-*basement* li ser jibnu huma. Għalhekk ġiet proposta laqgħa mal-Kumitat tal-Banda għal nhar it-Tnejn 22 ta' Marzu fis-7.00 pm.

- 6.3 Talba biex issir mera fi Triq Santa Lucija faċċata ta' Triq l-Ghadira.
- 6.4 Għanda titranġa r-rampa tal-garaxx ta' Lucy Grech fi Pjazza San Girgor.
- 6.5 Għandu jsir tikkil mal-bankina tar-residenza tas-Sur Carmel Vella fi Triq l-Avukat A Calleja, biex ma jidholx ilma fil-basement tar-residenza.

7. Kontijiet approvati:

1169	Joe Grima	Honorarium Feb 2010	341.03
1170	Oliver Farrugia	Salary Feb 2010	1,818.42
1171	Smart office supplies	Stationery	70.84
1172	Glenn Vella	Sagra ta' San Girgor	200.00
1173	Projects and development Dept	Bulky Refuse Feb 2010	14.97
1173	Projects and development Dept	Bulky Refuse Jan 2010	4.99
1174	Teddy Grima Construction	Gebel	96.17
1175	Joseph Vella	Cement	39.90
1176	Chorus Urbanus	Notte Gregoriana 12/3/2010	700.00
1177	Pamela Bezzina	Sagra ta' San Girgor	200.00
1178	Cancelled		
1179	Horace Enterprises Ltd	Tokens - Sagra San Girgor	382.06
1180	Commissioner of Police	Tickets police - Sagra ta' San Girgor	76.75
1181	Joe Grima	Items Sagra ta' San Girgor	42.26
1182	CVC Marketing Ltd	Transmissions Sagra San Girgor	439.76
1183	Jason G. Debrincat	Skart domestiku Feb 2010	1,357.57
1184	GO plc	Telephone bill Feb/Mar 2010	55.80
1185	Teddy Xuereb	Garr ta' gebel	70.80
1186	Charles Bezzina	Kotba - Il-Vittmi Għawdxin tal-gwerra	35.00
1187	Peter Scicluna	Management fee - Resurfacing Triq Dr.A.Calleja	1,389.61
1187	Peter Scicluna	Mangt fee - estimated works	150.00
1188	Pro Stage Sound	PA system carnival activities	141.60
1189	Segretarju Permanenti OPM	Avviżi fl-Independent 3 u 10 Ta' Frar	

	(ITSD)		85.75
1190	Joseph Mercieca	Skip hire Nov-Dec 09	1,219.10
1190	Joseph Mercieca	Skip hire Jan 2010	609.55
1191	Francis Agius	Service Feb 2010	192.00
1192	Galea Curmi Engineering	Contract manager fee Feb 2010	52.25
1193	George Grech	Spanjoletti	150.00
1194	Gozo Arts Furnishings Ltd	Frame	33.00
1195	Agius Ind. Supplies Ltd	Generator	125.00
1196	Tal-Mudell Hardward Shop	cappetti Haddied	160.80
1197	MITA	Maintenance & Support WAN Jan-Mar 2010	416.85

Il-laqgħa ntemmet fid-9.30pm.